

# कोटा मेडिकल कॉलेज के नए अस्पताल में एक और प्रसूता की मौत

सरकार ने मरीजों को चढ़ाए गए ग्लूकोज, दवा, इंजेक्शन और एंटीबायोटिक को सीज किया, साथ ही इन दवाओं के बैच पर रोक लगाई

कोटा, (निसं)। जिले के मेडिकल कॉलेज के नए अस्पताल में प्रसूताओं की जान पर बन आई है। ऑपरेशन के बाद पोस्ट ऑपरेटिव वार्ड में भर्ती कई महिलाओं की अचानक तबियत बिगड़ने से अस्पताल प्रशासन में हड़कंप मचा हुआ है। इस पूरे मामले में अब तक दो प्रसूताओं की मौत हो चुकी है। मृतक दोनों प्रसूताओं में किडनी फेल्योर की शिकायत हुई है। बीपी व ब्लड प्रेशर काउंट कम हो गए थे। साथ ही यूरिन पास होना बंद हो गया था। इस मामले में एक प्रसूता की पहले ही मौत हो चुकी है। इसके बाद अन्य प्रसूताओं को मेडिकल कॉलेज के सुपर स्पेशलिटी ब्लॉक में शिफ्ट किया था। गुरुवार को दूसरी खबर आई, जब अनंतपुरा निवासी 20 वर्षीय ज्योति ने सुपर स्पेशलिटी ब्लॉक के नेफ्रोलॉजिस्ट आईसीयू में दम तोड़ दिया। ज्योति के पति रवि ने इस पूरे घटनाक्रम की पुष्टि की है। घटना के बाद परिजनों ने अस्पताल प्रबंधन पर लापरवाही का आरोप लगाते हुए नाराजगी भी जताई है। इस मामले में मेडिकल कॉलेज

- ऑपरेशन के बाद पोस्ट ऑपरेटिव वार्ड में भर्ती कई महिलाओं की अचानक तबियत बिगड़ने से अस्पताल प्रशासन में हड़कंप मचा हुआ है
- जिला कलैक्टर ने अस्पताल पहुंचकर मरीजों के परिजनों से बातचीत की, चिकित्सकों के साथ मीटिंग भी की

के प्राचार्य डॉ. निलेश जैन ने मौत की पुष्टि की है। उधर मेडिकल कॉलेज के नए अस्पताल में किडनी फेलियर से प्रसूताओं की तबीयत बिगड़ने और दो की मौत मामले में सरकार ने एक्शन लिया है। सरकार ने मरीजों को चढ़ाए गए ग्लूकोज, दवा, इंजेक्शन और एंटीबायोटिक को सीज किया गया है। साथ ही इन दवाओं के बैच पर रोक लगा दी है।

कोटा के मुख्य चिकित्सा एवं स्वास्थ्य अधिकारी डॉ. नरेंद्र नागर का कहना है कि मरीजों को दी गई दवा, फ्लूड, एंटीबायोटिक और इंजेक्शन की पूरे राजस्थान में सप्लाई रकवा दी गई है। राजस्थान सर्विस मेडिकल कमीशन लिमिटेड के जरिए यह

रहा है। इसमें तबीयत बिगड़ने के कारण सामने आएंगे। ऊर्जा मंत्री हीरालाल नागर ने मीडिया से बातचीत में कहा कि मेडिकल कॉलेज के प्राचार्य और आईसीयू स्टॉफ से बात की है। मरीजों की स्थिति क्रिटिकल बनी हुई है। वहीं दो प्रसूताओं की मौत भी हो गई है। यह भी गंभीर मामला है। पूरे मामले में जांच हो रही है। इसके फैसले के आधार पर सरकार दोषियों के खिलाफ कार्रवाई करेगी। सभी मरीजों का बेहतर से बेहतर इलाज मिले, ऐसी कंसल्टेंसी दिलावा रहे है। कोशिश यह है कि जल्द रिक्तवरी हो। इंफेक्शन के कारणों की भी जांच कर रहे है। पूरी तरह डायग्नोसिस करवा रहे है। ऐसी स्थिति दोबारा नहीं हो इसके भी प्रयास किए जा रहे है। यह मेडिकल कॉलेज प्रतिष्ठा का सवाल है, इसके लिए एहतियात बरतनी चाहिए।

मेडिकल कॉलेज के प्राचार्य डॉ. निलेश जैन का कहना है कि दूसरी मरीज ज्योति की मौत हो गई है। दो अन्य की स्थिति में सुधार है। जबकि दो की स्थिति अभी भी क्रिटिकल है। उन्हें खतरे के बाहर नहीं कहा जा सकता है।

लेकिन धीरे-धीरे मोस्ट प्रोबेबली ठीक हो जाएंगी। रेफर के सवाल पर उन्होंने कहा कि अगर परिजनों की इच्छा होगी, तो रेफर कर देंगे। हालांकि पूरी सुविधाएं हमारे पास भी हैं। हम पूरे जो जान से उन्हें बचाने में लगे हुए हैं। जिम्मेदारी तय करने के सवाल पर उन्होंने कहा कि इक्वारी कमेटी ने अभी जो रिपोर्ट दी है, उसमें कोई कारण नहीं मिला है। सबसे बड़ी बात यह है कि कारण समझ में नहीं आया है की तबीयत खराब क्यों हुई। जयपुर की टीम हमारे ट्रीटमेंट से काफी संतुष्ट है। हमने पहले से जो टेस्ट कराए थे उनकी रिपोर्ट भी अच्छी है।

मृतक ज्योति के पति रवि ने अस्पताल परिसर में धरना प्रदर्शन शुरू कर दिया। साथ ही इस घटने में कांग्रेस नेता भी उनके साथ रहे। इस दौरान कांग्रेस के गणेश नगर मंडल अध्यक्ष चेतन सोलंकी ने अपना मुंडन करा लिया। कांग्रेस नेता विद्या शंकर गौतम के नेतृत्व में धरना प्रदर्शन हुआ। उन्होंने मांग की है कि पीड़ितों को मुआवजा मिलें साथ ही इस मामले में दोषी डॉक्टरों और चिकित्सकर्मियों के खिलाफ कार्रवाई हो।

## भरतपुर : इनामी बदमाश सद्दाम से पुलिस की मुठभेड़

पैर में गोली लगने के बाद घायल बदमाश सद्दाम निवासी गांव घाटमीका को गिरफ्तार किया

- फायरिंग से एक गोली पहाड़ी थाने पर तैनात कांस्टेबल नेतराम के सीने में लगी, बुलेट प्राण जैकैट से जाम बची

भरतपुर, (निसं)। डीग जिले के पहाड़ी थाना क्षेत्र में 70 हजार रुपये के इनामी बदमाश सद्दाम घाटमीका को पकड़ने के गई पुलिस की बदमाश से मुठभेड़ हो गई। बदमाश ने पुलिस पर जानलेवा फायरिंग शुरू कर दी। जवाब में पुलिस ने भी बदमाश पर फायरिंग कर दी। बदमाश द्वारा की गई फायरिंग से एक गोली पहाड़ी थाने पर तैनात कांस्टेबल नेतराम के सीने में लगी, लेकिन बुलेट प्रूफ जैकैट पहने होने के चलते उसकी जान बच गई। वहीं दूसरी ओर पुलिस ने बदमाश को हिट फायर करता देख उसके पैर में गोली मार दी और उसे घायल अवस्था में दबोच लिया।

एसपी शरण गोपीनाथ ने बताया कि पुलिस को सूचना मिली थी कि 70 हजार रुपए का इनामी बदमाश पार्टी

देखकर बदमाश ने छिपकर पुलिस पर जानलेवा फायरिंग शुरू कर दी। जवाब में पुलिस ने भी फायरिंग कर बदमाश सद्दाम निवासी गांव घाटमीका को दबोच लिया। उसके पैर में गोली लगी है। घायलवस्था में उसका उपचार भी कराया जा रहा है।

एसपी ने बताया कि गिरफ्तार बदमाश पर भरतपुर रेंज पुलिस द्वारा 35000 रुपये, अलवर पुलिस द्वारा 25000 रुपये, दौसा पुलिस द्वारा 10000 रुपये का इनाम घोषित है। बदमाश सद्दाम घटना का पर दौसा मानपुर थाने पर तैनात होमगार्ड को मारने व मालखेड़ा अलवर में पुलिस पर फायरिंग करने का भी मामला दर्ज था। आरोपी कुख्यात बदमाश पर करीब 23 अपराधिक मामले दर्ज हैं।

## अवैध बजरी भरी ट्रैक्टर-ट्रॉली जब्त

निवाड़ी, (निसं)। बरोनी थाना पुलिस ने अवैध बजरी परिवहन के विरुद्ध कार्यवाही करते हुए बजरी से भरी हुई एक ट्रैक्टर-ट्रॉली व एक लोडर को जब्त किया है। थानाधिकारी आरपीएस प्रो. कुसुम ने बताया कि गठित टीम ने

गश्त के दौरान अकील धर्मकांटा के सामने से अवैध बजरी से भरी हुई एक ट्रैक्टर-ट्रॉली और एक लोडर को जब्त किया है। कार्रवाई के दौरान टीम में हेड कांस्टेबल रामबिलास, कांस्टेबल हेमराज व कांस्टेबल रामप्रसाद शामिल

थे। जिन्होंने कार्रवाई करते हुए करीब 10 टन अवैध बजरी सहित दोनों वाहनों को जब्त किया है। पुलिस ने ट्रैक्टर-ट्रॉली व लोडर के चालकों व मालिकों के विरुद्ध एमएमडीआर एक्ट में मामला दर्ज किया है।

## न्यायालय के आदेश की अवहेलना पर नगर निगम पाली का कार्यालय सील

### जिला न्यायालय के आदेश पर कार्यवाही की गई, आयुक्त का वाहन कुर्क किया

पाली, (निसं)। जिला न्यायालय पाली के एक महत्वपूर्ण आदेश के तहत नगर निगम पाली के कार्यालय को सील कर दिया गया तथा आयुक्त का वाहन कुर्क कर न्यायालय की अभिरक्षा में लिया गया है। यह कार्यवाही न्यायालय के आदेश की अवहेलना के चलते की गई। प्रकरण के अनुसार, परिवादी विनोद तेजी पुत्र गोपाल, निवासी 615 अशोक रजा कॉलोनी, सोज रोड, नया गांव पाली ने अपने भूखंड संख्या 615 का पट्टा जारी कराने हेतु नगर परिषद पाली में आवेदन प्रस्तुत किया था, लेकिन लंबे समय तक पट्टा जारी नहीं होने पर परिवादी ने वरिष्ठ अधिवक्ता अशोक अरोड़ा, पाली के माध्यम से जिला न्यायालय पाली में

- लंबे समय तक पट्टा जारी नहीं होने पर परिवादी ने जिला न्यायालय पाली में वाद प्रस्तुत किया था

वाद संख्या 45/2022 (विनोद बनाम नगर परिषद पाली) प्रस्तुत किया। मामले की सुनवाई के पश्चात जिला न्यायाधीश राजेंद्र कुमार ने 6 सितंबर 2025 को निर्णय पारित करते हुए नगर निगम को एक माह के भीतर परिवादी के पक्ष में पट्टा जारी करने का आदेश दिया था। इसके बावजूद नगर निगम द्वारा आदेश की पालना नहीं की गई। आदेश की अवहेलना पर परिवादी विनोद तेजी ने वरिष्ठ अधिवक्ता अशोक अरोड़ा और ज्योति के माध्यम से न्यायालय में

इजराय पेश कर नगर निगम की संपत्ति कुर्क करने का निवेदन किया। इस पर न्यायालय ने सख्त रुख अपनाते हुए तत्काल प्रभाव से नगर निगम कार्यालय की कुर्सियां, टेबल, एसी तथा आयुक्त के वाहन को कुर्क करने के आदेश जारी किए। न्यायालय के आदेश पर सेल अमीन ने तुरंत कार्यवाही करते हुए नगर निगम कार्यालय को सील किया तथा आयुक्त का वाहन कुर्क कर न्यायालय में प्रस्तुत कर दिया, जिसे न्यायालय की अभिरक्षा में रखा गया है।

## रिश्वत लेते बिजलीकर्मि गिरफ्तार

जयपुर। भ्रष्टाचार निरोधक ब्यूरो (एसबी) की अलवर प्रथम टीम ने गुरुवार को कार्रवाई करते हुए जेवीवीएनएल किशनगढ़ बास ग्रामीण क्षेत्र के आंधाका फीडर कार्यालय में कार्यरत हेल्पर/लाइनमैन संदीप को 25 हजार रुपए की रिश्वत लेते गिरफ्तार किया है। आरोपित कर्मचारी परिवादी से वीसीआर नहीं भरने की एवज में रिश्वत मांग रहा था। एसबी महानिदेशक गोविन्द गुप्ता ने बताया कि परिवादी ने एसबी चौकी अलवर में शिकायत दी थी कि उसके घर पर बिजली लाइन से तार डालने के मामले में 5 मई 2026 को बिजिलेंस टीम पहुंची थी। इस दौरान संदीप कुमार लाइनमैन और एईएन ने घर की फोटो खींचकर वीसीआर भरने की कार्रवाई की। परिवादी ने 25 हजार रुपए की रिश्वत लेते गिरफ्तार किया है। आरोपित कर्मचारी परिवादी से वीसीआर नहीं भरने की एवज में 35 हजार रुपए रिश्वत मांगी जा रही थी।

## सीकर के जाजोद में सीएम भजनलाल शर्मा ने राजीविका से जुड़ी महिलाओं से संवाद किया

सीकर/जयपुर। मुख्यमंत्री भजनलाल शर्मा ने गुरुवार को सीकर जिले में खण्डेला के ग्राम जाजोद में ग्राम विकास चौपाल कार्यक्रम को संबोधित किया। इसके साथ ही मुख्यमंत्री भजनलाल शर्मा सीकर के खण्डेला के जाजोद गांव में रात्रि विश्राम भी करेंगे। मुख्यमंत्री भजनलाल शर्मा ने कहा कि प्रधानमंत्री नरेन्द्र मोदी ने महिलाओं की सुरक्षा और सम्मान के लिए



मुख्यमंत्री भजनलाल शर्मा का ग्राम विकास चौपाल कार्यक्रम में महिलाओं ने स्वागत किया।

- मुख्यमंत्री ने महिलाओं से राजीविका से जुड़कर सार्थक कार्य करने एवं सरकार की योजनाओं का लाभ उठाने की अपील की

विभिन्न कल्याणकारी योजनाएं चलाई। मुख्यमंत्री ने कहा कि महिलाओं के आर्थिक सशक्तीकरण से देश व प्रदेश मजबूत बनेगा।

मुख्यमंत्री ने कहा कि राजीविका से जुड़ी महिलाएं आत्मनिर्भर बन रही हैं। विशेष रूप से ग्रामीण महिलाओं को आर्थिक संबल मिल रहा है। महिलाओं के बैंक सखी, कृषि सखी और पशु सखी बनने से सकारात्मक बदलाव आ रहे हैं। हमारी सरकार ने लखपति दीदी योजना में ऋण सीमा को बढ़ाकर 1.5 लाख तथा ब्याज को 1.5 प्रतिशत कर दिया है। उन्होंने कहा कि प्रधानमंत्री महिलाओं के आर्थिक सशक्तीकरण के लिए निरंतर कार्य कर रहे हैं। उन्होंने महिलाओं से राजीविका से जुड़कर सार्थक कार्य करने

एवं राज्य सरकार की योजनाओं का लाभ उठाने की अपील की। ग्रामीणों ने यमुना जल समझौते के लिए मुख्यमंत्री का आभार व्यक्त किया। इस दौरान मुख्यमंत्री ने कार्यक्रम स्थल पर ग्राम रथ और कला ज्योत्षा का अवलोकन किया। इस अवसर पर वन एवं पर्यावरण राज्य मंत्री (स्वतंत्र प्रभार) संजय शर्मा, विधायक सुभाष मील, गोरधन वर्मा सहित स्थानीय जनप्रतिनिधि, अधिकारी एवं ग्रामीण मौजूद रहे। मुख्यमंत्री भजनलाल शर्मा ने राजीविका से जुड़ी महिलाओं से संवाद किया। महिलाओं ने स्वयं सहायता समूहों से जुड़कर जीवन में आए सामाजिक और आर्थिक परिवर्तनों से जुड़े अनुभव साझा किए। बैंक सखी पूनम शर्मा का कहना है

कि मैं बैंक सखी बनी। 50 से अधिक महिलाओं का बीमा और 60 से अधिक महिलाओं को लोन दिलवाया। इससे महिलाओं की आर्थिक स्थिति मजबूत बनी। मेरी पहचान अब बैंक वाली दीदी के रूप में है। मेरी 1.5 लाख रुपये की वार्षिक आय भी है। आज राजीविका की बदौलत हमारे सपने पूरे हो रहे हैं। डाटा सखी गुमान कंठर का कहना है कि हमारे गांव में वर्तमान में 17 स्वयं सहायता समूह संचालित हैं। पहले घर की आवश्यकताओं के लिए अधिक ब्याज पर ऋण लेना पड़ता था, लेकिन एसएचजी से जुड़कर मेरी वार्षिक आय एक लाख से अधिक हो गई है, जिससे अब मैं घर से जुड़ी आर्थिक जरूरतों को पूरा कर पा रही हूँ। मैं महिलाओं को योजनाओं की जानकारी देती हूँ और

समूहों से जोड़ती हूँ। कैंटीन संचालिका अनिता देवी का कहना है कि मेरी ग्राम पंचायत में 23 समूह हैं। जिनमें मैं समूह सखी का कार्य करती हूँ। मैं लखपति दीदी हूँ और पंचायत समिति खण्डेला में कैंटीन के माध्यम से अपनी आजीविका चला रही हूँ। फिलहाल मेरी सालाना आय एक लाख रुपये है। लखपति मास्टर ट्रेनर रेणु देवी का कहना है कि मैं स्वयं सहायता समूह से जुड़ी और मुझे 2 लाख रुपये का लोन मिला। जिससे मैंने दुकान प्रारंभ की और इसके जरिए मेरी आर्थिक आय में वृद्धि हुई। अब मैं लखपति मास्टर ट्रेनर भी हूँ। गांव-गांव जाकर महिलाओं को राजीविका से जोड़ती हूँ। वर्तमान में मेरी वार्षिक आय 1 लाख रुपये से अधिक है।

## उदयपुर में पार्किंग में खड़ी कार का चित्तौड़गढ़ में चालान कटा

कार मालिक ने कहा कि घर के पार्किंग में खड़ी कार चित्तौड़ पहुंची कैसे

उदयपुर, (कासं)। उदयपुर में एक बिजनेसमैन के बेटे की गाड़ी का चित्तौड़गढ़ में ओवर स्पीड ड्राइविंग का चालान कट गया। बिजनेसमैन को चित्तौड़गढ़ एसपी कार्यालय से एक हजार रुपए का चालान मिला है, जबकि गाड़ी सुबह 11 बजे तक पार्किंग में खड़ी थी। उदयपुर के मॉडर्न कॉम्प्लेक्स में रहने वाले बिजनेसमैन प्रमोद खाब्या ने बताया कि उनके बेटे दिव्य खाब्या के नाम रजिस्टर्ड गाड़ी घर की पार्किंग में खड़ी है। उन्होंने बताया कि वे बुधवार रात एक शादी समारोह से लौटे और गाड़ी को पार्किंग में खड़ा कर दिया। गुरुवार सुबह 9 बजेकर 34 मिनट पर उनके रजिस्टर्ड मोबाइल नंबर पर एक मैसेज आया कि आपकी गाड़ी ने गुरुवार सुबह ट्रैफिक नियमों का उल्लंघन किया

है। जब उन्होंने मैसेज में दिए लिंक से इसको डिटेल देखी तो उसमें बताया गया कि ये गाड़ी आज सुबह 8 बजेकर 40 मिनट पर चित्तौड़गढ़ में ओवर स्पीड में चल रही थी। चित्तौड़गढ़ एसपी कार्यालय से नोटिस नंबर 179051740 से एक चालान का बिजनेसमैन को मैसेज मिला जिसमें लिंक आया। उसे ओपन करने पर ओवरस्पीडिंग से गाड़ी चलाने पर एक हजार रुपए का चालान बनाया गया। खाब्या ने बताया कि जब ये मैसेज आया तो हमें लगा हमारी गाड़ी पार्किंग से चित्तौड़गढ़ कैसे चली गई, तो सबसे पहले पार्किंग में गाड़ी देखी तो गाड़ी वहीं खड़ी थी। उन्होंने बताया कि गाड़ी घर से बाहर ही नहीं निकली और पुलिस उदयपुर के बाहर वाले चित्तौड़गढ़ जिले में चालान बता रही

है। जो चालान भेजा गया है उसमें गाड़ी को ओवरस्पीडिंग से चलने की जो लोकेशन बताई वो बनसन से थोड़ा दूर के बीच बताई गई है। जबकि ये एसयूवी उदयपुर के मॉडर्न कॉम्प्लेक्स में अपने घर से बाहर सड़क पर भी नहीं निकली। खाब्या ने बताया कि 11 बजे बाद उन्होंने गाड़ी निकाली और अपने काम पर निकले। उन्होंने सवाल उठाया कि उनको चिंता इस बात की हो रही है कि कोई गाड़ी का मिस यूज तो नहीं कर रहा है। उन्होंने कहा कि चालान में जो गाड़ी का फोटो था, उसमें भी उनकी गाड़ी नहीं दिख रही, फिर ये ऐसे कैसे चालान बनाए जा रहे हैं। उन्होंने अपने घर के सीसीटीवी फुटेज भी बताए, जिसमें जिस समय चालान बना उस समय उनकी गाड़ी घर के अंदर खड़ी थी।

## विवाहिता की संदिग्ध मौत

सादुलपुर, (निसं)। राजगढ़ कस्बे के वार्ड 38 में एक विवाहिता की संदिग्ध मौत होने का मामला सामने आया है। घटना के बाद राजकीय उप जिला अस्पताल राजगढ़ में मृतका के पीहर पक्ष व ससुराल पक्ष के सैकड़ों लोग एकत्रित हो गये। वहीं घटना को लेकर मृतक विवाहिता के पिता ने अपनी पुत्री की मौत को लेकर राजगढ़ थाने में मर्ग रिपोर्ट दर्ज करवाई है तथा अपनी पुत्री की मौत पर संदेह जताते हुए निष्पक्ष जांच की मांग की है। घटना की सूचना मिलने पर एसआई कमलेश सेनी थप पुलिस टीम के मौके पर पहुंचे तथा मृतक विवाहिता के पिता के आने के बाद मृतका के शव का मेडिकल बोर्ड से पोस्टमार्टम करवाकर शव उनके परिजनों को सौंप दिया है। घटना में अधिकारी राजेश कुमार सिहाग ने बताया कि मृतक विवाहिता के पिता शहीद लुहार पुत्र शंकर लुहार निवासी वार्ड 58 पिपली चौक झुन्डू ने रिपोर्ट दर्ज कराई है। वहीं पुलिस ने जांच शुरू कर दी है।

## आईपीएल मैचों पर सट्टा गिरोह के दो ठिकानों पर छाप

भीलवाड़ा, (निसं)। शहर में आईपीएल मैचों पर ऑनलाइन सट्टा लगाने वाले गिरोह के खिलाफ प्रतापनगर थाना पुलिस ने संयुक्त कार्रवाई करते हुए चंद्रशेखर आजाद नगर के ऑनलाइन लाइन लेकर सट्टा खेला जा रहा है। एसपी मुख्यालय पारसमल जैन और वृत्ताधिकारी शहर सज्जन सिंह के सुपरविजन में पुलिस टीमों ने एक साथ दोनों ठिकानों की घेराबंदी की। छापेमारी से सट्टाबाजों में हड़कंप मच गया।

जानकारी के अनुसार, 5 मई की रात जब चेन्नई और दिल्ली के बीच मुकाबला चल रहा था, तब पुलिस को सट्टा सूचना मिली कि चंद्रशेखर आजाद नगर के मकान नंबर 714 और 732 में ऑनलाइन लाइन लेकर सट्टा खेला जा रहा है। एसपी मुख्यालय पारसमल जैन और वृत्ताधिकारी शहर सज्जन सिंह के सुपरविजन में पुलिस टीमों ने एक साथ दोनों ठिकानों की घेराबंदी की। छापेमारी से सट्टाबाजों में हड़कंप मच गया।

**कार्यालय नगरपरिषद, बालोतरा (राज.)**  
क्रमांक: नपबा/पिआर/2026/1427 दिनांक: 27.04.2026  
**ई-निविदा सूचना सं. 02/2026-27**  
नगरपरिषद बालोतरा क्षेत्र में 03 कार्यों हेतु निविदा आमंत्रित की गई है। निविदा संबंधी जानकारी व अन्य शर्तें परिषद कार्यालय एवं पोर्टल [www.sppp.rajasthan.gov.in](http://www.sppp.rajasthan.gov.in) पर UBN No. DLB2627WS0B03534, 35, 36 के जरिये देखी जा सकती है। आयुक्त नगर परिषद, बालोतरा

**RajCOM Info Services Limited (RISL)**  
C-Block, 1<sup>st</sup> Floor, Vojana Bhawan, Tilak Marg, C-Scheme, Jaipur  
RISL invites e-bids from the eligible bidders for the following:  

NIB No./Date/Unique bid no.	Particulars	Estimated Cost	Start of sale / Last date
213/01.05.2026/RIS2627GLOB00012	RFP for Interior works in the premise of Jeevan Nidhi - I for Establishment of Call Center under Young Professional Program 2026.	Rs. 1.25 Cr./Rs. 2,50,00,000/-	06.05.2026/12.05.2026

Details can be seen on the websites <http://risl.rajasthan.gov.in>, <http://sppp.rajasthan.gov.in>, <http://doit.rajasthan.gov.in>. Bids are to be submitted through <http://eproc.rajasthan.gov.in>  
RajSamwd/C/26/2241 AEn (Civil), RISL

**कार्यालय नगर परिषद बून्दी**  
क्रमांक:- 2022 दिनांक:- 05.05.2026  
**:-: निविदा सूचना :-:**  
नगर परिषद बून्दी द्वारा जारी निविदा सं: नपप090/निर्माण/2026-27/2008 दिनांक 04/05/2026 की निविदा दिनांक 06/05/2026 से दिनांक 21/05/2026 06.00 बजे तक ऑनलाइन विक्रय की जायेगी। निविदा दिनांक 22/05/2026 को 15.00 बजे तक प्राप्त की जायेगी तथा निविदा दिनांक 22/05/2026 को 16.00 बजे ऑनलाइन खोली जायेगी। विस्तृत शर्तें व विवरण निविदा [sppp.rajasthan.gov.in/eproc.rajasthan.gov.in](http://sppp.rajasthan.gov.in/eproc.rajasthan.gov.in) पर देखा जा सकता है। आयुक्त नगर परिषद, बून्दी

**बीकानेर नगर निगम**  
नगर निगम मन्, बीकानेर (राजस्थान) ईमेल - 0151-2226906, फोन - 0151-2226902, 0151-2226905  
E-Mail Address :- nagarnigambikaner@gmail.com, Web Site :- www.bikanernm.org  
क्रमांक/निर्माण/2026-27/6316 दिनांक/05.05.2026  
**ई-निविदा-सूचना सं 07/2026-27**  
नगर निगम बीकानेर की ओर से विभिन्न कार्यों (कुल 01 कार्य) के लिये केन्द्र व राज्य सरकार के अभियांत्रिकी विभागों में 'रेणु', 'रे' श्रेणी में पंजीकृत संवेद्यो एवं नगर निगम में उत्पन्न श्रेणी में पंजीकृत निविदादाताओं से निर्धारित प्रथम में ई-प्रोच्युमेंट प्रक्रिया से ऑन लाईन निविदाएं आमंत्रित की जाती है। निविदा से सम्बंधित विवरण वेब साइट [www.bikanernm.org](http://www.bikanernm.org) Web site [www.SPpp.raj.nic.in](http://www.SPpp.raj.nic.in) से व <http://proc.rajasthan.gov.in> पर देखा जा सकता है। निविदा की कुल लागत 17.71 लाख  
UBN Number:- DLB2627WS0B03772 आयुक्त नगर निगम, बीकानेर

## दुष्कर्मी को 20 साल की जेल

अलवर, (निसं)। अलवर में मासूम बच्चों के साथ दुष्कर्म करने वाले आरोपी को कड़ी सजा सुनाई है। यह घटना 11 फरवरी 2025 की है। विशिष्ट लोक अभियोजक पंकज यादव ने बताया कि पीड़िता के दादा ने थाने में रिपोर्ट दर्ज कराई थी कि उनकी 16 साल से कम उम्र की पोती घर से बाहर गई थी, तभी पड़ोस में रहने वाला आरोपी उसे अगवाकर जंगल में ले गया। जब बच्ची काफी देर तक घर नहीं लौटी, तो परिजनों ने उसकी तलाश शुरू की। ढूंढने के बाद वह जंगल में बेहद डरी सहमी हालत में मिली। घर लाकर जब उसे संचाला गया और प्यार से पूछा गया, तो उसने अपनी आपबीती सुनाई। बच्ची ने बताया कि आरोपी ने उसके साथ जबरदस्ती की और शरण मचाने या किसी को बताने पर जान से मारने की धमकी भी दी। मामले में जांच अधिकारी ने तत्परता से तपशील की और आरोपी के खिलाफ अदालत में चार्जशीट पेश की।

## जोधपुर : निजी बस में महिला यात्री के बैग से 16 तोला सोने के जेवर चोरी

जोधपुर, (कासं)। शहर की निजी बसों में अब चोर गैंग सक्रिय होती दिख रही है। बसों में अकेली सफर करने वाली महिलाओं के बैग से आभूषण चोरी होने लगे हैं। एक बार फिर ऐसा ही मामला सामने आया है। महिला यात्री के बैग से 16 तोला सोने के जेवरत चोरी हुए हैं। सबसे बड़ी बात यह है कि महिला के पास ट्रॉली बैग था। इससे पहले प्रताप नगर बस स्टैंड पर एक महिला यात्री के बैग से थैली पार हुई थी, जिसमें भी लाखों के जेवरत या दोनों घटनाएं निजी बस में हुई हैं।

- पूर्व में भी प्रताप नगर बस स्टैंड पर एक महिला यात्री के बैग से थैली पार हुई थी, जिसमें भी लाखों के जेवरत थे
- पुलिस अब आस-पास लगे सीसीटीवी फुटेज से संदिग्ध युवकों की पहचान कर तलाश में जुटी है

था। दल्ले खां बस स्टैंड सफर के समय बड़ा ट्रॉली बैग ड्राइवर सीट के पीछे रखा गया था। बैग में 8 तोले की आड़, 6 तोले के दो बाजूबंद व 2 तोले का शीशफूल सहित 16 तोला सोने के आभूषण रखे हुए थे। छैलू कंबर ने पुलिस को दी रिपोर्ट में बताया कि बस में दो-तीन संदिग्ध युवक बैठे थे। बैग के पास एक खाली ढोल रखा था। एक युवक ने बैग को उठाकर ढोल में डालने

की कोशिश की, लेकिन उसके मना करने पर उसने बैग वापस रख दिया। बाद में दो युवक झंवर फांटे पर उतर गए वह जब घर पहुंची और ट्रॉली बैग खोला तो आभूषण नदारद मिला। सबसे बड़ी बात बैग का लॉक सही सलामत मिला है। घटना पर छैलू कंबर ने परिवारजनों के साथ बस स्टॉफ से जानकारी जुटाने के साथ संदिग्धों का पता लगाने का प्रयास किया, मगर

सफल नहीं हो पाई। पुलिस अब आस-पास लगे सीसीटीवी फुटेज से संदिग्ध युवकों की पहचान कर तलाश में जुटी है। गौरतलब है कि तिवरी क्षेत्र के प्रतापजी का कोट निवासी संतोष कंवर पत्नी रविन्द्र सिंह ने प्रतापनगर थाने में रिपोर्ट में रिपोर्ट दी थी। इसमें बताया है कि वह 3 मई को अपने पीहर मेघलासीय से ससुराल तिवरी लौट रही थी। रवाना होते समय उसने सोने की 1जोड़ी झुमरिया, 1 चांदबाला, 2 बालियां, चार चूड़ियां, 1 नाक की फीनी, चांदी की दो जोड़ी पायल, 1 जोड़ी चांदी का छड़ा, एक मोबाइल फोन तथा छोट्टा स्पीकर प्लास्टिक की थैली में रखकर बैग में सुरक्षित रखा था और बैग पर लॉक लगाया था। बाद में घर पहुंची तो यह थैली गायब मिली थी।